



ທຫລ ສ້າງຂະບວນການເພື່ອ ຂໍ້​ນັບຮັບຕ້ອນ​ວັນ​ສ້າງ​ຕັ້ງ ທຫລ ຄົບຮອບ 53 ປີ



ເພື່ອເຮັດໃຫ້ວັນສ້າງຕັ້ງ ທຫລ ຄົບຮອບ 53 ປີ ຄື (ວັນທີ 7 ຕຸລາ 1968 – 7 ຕຸລາ 2021) ໃຫ້ມີສີສັນ ບົນພື້ນຖານຮັກສາຄວາມເປັນລະບຽບຮຽບຮ້ອຍໃນໄລຍະປະຕິບັດມາດຕະການຄວບຄຸມການແຜ່ລະບາດຂອງ ພະຍາດ ໂຄວິດ-19 ພາຍໃນ ທຫລ ໃຫ້ມີປະສິດທິພາບ; ຄະນະນຳ ທຫລ ຍາມໃດກໍ່ເຫັນໄດ້ເຖິງຄວາມສຳຄັນ ກ່ຽວກັບຄວາມສະອາດ ແລະ ຄວາມເປັນລະບຽບຮຽບຮ້ອຍຂອງອົງການ ສະນັ້ນ, ຈຶ່ງໄດ້ຊີ້ນຳໃຫ້ ຫ້ອງການ ທຫລ ຈັດຕັ້ງປະຕິບັດການສິດຢາຂ້າເຊື້ອຕ້ານໂຄວິດ-19 ແລະ ຢາຂ້າຍຸງ ຂຶ້ນ.

ການຈັດຕັ້ງສິດຢາຂ້າເຊື້ອຕ້ານໂຄວິດ-19 ແລະ ຢາຂ້າຍຸງ ໄດ້ດຳເນີນການ ໃນຕອນແລງຂອງວັນທີ 6 ຕຸລາ 2021 ຢູ່ທີ່ສຳນັກງານໃຫຍ່, ທຫລ, ນະຄອນຫຼວງວຽງຈັນ ໃນນັ້ນ, ໄດ້ສິດຢາຂ້າເຊື້ອຕ້ານໂຄວິດ-19 ໃນບໍລິເວນ ພາຍໃນ ແລະ ພາຍນອກສຳນັກງານ ໂດຍສະເພາະເຂດທີ່ມີການເຄື່ອນໄຫວຂອງພະນັກງານ ເພື່ອຮັບປະກັນວ່າແຕ່ ລະຂອບເຂດໃນ ທຫລ ມີຄວາມສະອາດ ປາດສະຈາກເຊື້ອພະຍາດຕ່າງໆໄດ້ຢ່າງສົມບູນ; ຫຼັງຈາກສຳເລັດການສິດ ຢາຂ້າເຊື້ອຕ້ານໂຄວິດ-19 ແລ້ວ ກໍ່ສືບຕໍ່ສິດຢາຂ້າຍຸງ ເຊິ່ງການສິດກໍ່ເລີ່ມຈາກບໍລິເວນ ທັງພາຍໃນ ແລະ ພາຍນອກ ສຳນັກງານເຊັ່ນກັນ.



ຕາງໜ້າຄະນະຮັບຜິດຊອບຈັດຕັ້ງປະຕິບັດການສິດຢາຂ້າເຊື້ອຕ້ານໂຄວິດ-19 ແລະ ຢາຂ້າຍຸງ ໃຫ້ຮູ້ວ່າ: ການປະຕິບັດການສິດຢາຂ້າເຊື້ອຕ້ານໂຄວິດ-19 ແລະ ຢາຂ້າຍຸງ ເທື່ອນີ້ ກໍ່ເພື່ອເປັນການສ້າງຂະບວນການຂໍ້ນໍາຮັບ ຕ້ອນວັນສ້າງຕັ້ງ ທຫລ ຄົບຮອບ 53 ປີ ຄືວັນທີ 7 ຕຸລາ 1968-7 ຕຸລາ 2021 ແລະ ເພື່ອເປັນການປະຕິບັດຕາມ ການຊີ້ນໍາຂອງຂັ້ນເທິງໃນການປ້ອງກັນ ແລະ ຄວບຄຸມການແຜ່ລະບາດຂອງພະຍາດໂຄວິດ-19 ໃນ ທຫລ ໃຫ້ ຮັບປະກັນໄດ້ທັງປະລິມານ ແລະ ຄຸນນະພາບ.

ພາບ-ຂ່າວ: ສົມອິກ ເຄນຄໍາແພງ



ໃຊ້ເງິນກົບທົ່ວທັງຊາດ ສ້າງບົດບາດຄ່າເງິນລາວ

